

---

Elm və təhsil naziri Emin Əmrullayev, Türkiyənin Ali Təhsil Şurasının sədri Eröl Özvar sentyabrın 24-də Türkiyə-Azərbaycan Universitetində (TAU) tələbələrle görüşüblər. Görüşdə TAU-nun Azərbaycan və Türkiyədən olan tərəfləş universitetlərinin rektorları da iştirak ediblər.

Rəsmilər əvvəlcə Türkiyə-Azərbaycan Universitetinin inzibati binası ilə tanış olublar. Qonaqlara ali təhsil ocağında mövcud şərait, tədris otaqları, laboratoriyalar, oxu zalları haqqında məlumat verilib. Qeyd olunub ki, universitetdə tələbələrin keyfiyyətli təhsil almaları, həmçinin asudə vaxtlarını səmərəli keçirmələri üçün lazımi şərait yaradılıb.

Elm və təhsil naziri Emin Əmrullayev, Türkiyənin Ali Təhsil Şurasının sədri Eröl Özvar auditoriyalarda dərs prosesini izləyib, həmçinin tələbələrle görüşüb və onlarla söhbət aparıblar.

Qeyd edək ki, 2024-2025-ci tədris ilindən fəaliyyətə başlayan TAU-da kompüter mühəndisliyi, sənaye mühəndisliyi və qida mühəndisliyi ixtisasları üzrə 90-a yaxın tələbə təhsil alacaq.